

श्री. रमेश यशवंत लिधडे, कोषागार अधिकारी, सांगली यांची सहयोगी प्राध्यापक (संगणक), कुंडल विकास प्रशासन व व्यवस्थापन प्रबोधिनी, कुंडल, जि. सांगली या पदावर प्रतिनियुक्तीने नियुक्ती करण्याबाबत.

महाराष्ट्र शासन
महसूल व वन विभाग, मंत्रालय
शासन आदेश क्रमांक : एमएफएस-०९.२४/प्र.क्र.१२७/फ-८
मंत्रालय (विस्तार), दालन क्र. ४५३,
मादाम कामा मार्ग, हुतात्मा राजगुरु चौक, मुंबई - ४०००३२
दिनांक: १४ ऑक्टोबर, २०२४

शासन आदेश-

श्री. रमेश यशवंत लिधडे, कोषागार अधिकारी, सांगली यांची वित्त विभागाच्या दि.०३.१०.२०२४ रोजीच्या आदेशान्वये उप संचालक, महाराष्ट्र वित्त व लेखा सेवा संवर्गामध्ये नियंत्रक, डॉ.बाळासाहेब सावंत, कोकण कृषी विद्यापीठ, दापोली, रत्नागिरी या पदावर पदोन्नतीने पदास्थापना करण्यात आली आहे. श्री.लिधडे सदर पदावर रुजू झालेले नाहीत. त्यांनी सहयोगी प्राध्यापक (संगणक) , (वेतनश्रेणी S:२३-६७७००-२०८७००) कुंडल विकास प्रशासन व व्यवस्थापन प्रबोधिनी, कुंडल, जि. सांगली या पदावर प्रतिनियुक्तीने नियुक्ती देण्याची विनंती केली आहे. सदर प्रतिनियुक्तीच्या नियुक्तीस वित्त विभागाने दि.०९.१०.२०२४ रोजीच्या पत्रान्वये सहमती दर्शविली आहे. त्यानुषंगाने सक्षम प्राधिकाऱ्यांच्या मान्यतेने त्यांची खालील अटी व शर्तीच्या अधीन राहून प्रथमतः १ वर्षाच्या कालावधीसाठी प्रतिनियुक्तीने नियुक्ती करण्यात येत आहे.

अ) श्री. लिधडे हे ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल, त्यानंतर १ वर्षांनी प्रतिनियुक्तीच्या पदाचा कार्यभार संपूर्ण करून ते त्यांच्या मुळ विभागात/कार्यालयात ज्या तारखेला रुजू होतील त्या तारखेला त्यांच्या प्रतिनियुक्तीचा कालावधी समाप्त होईल.

आ) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिका-यास राहिल.

इ) जर त्यांची सेवा स्वीयेत्तर नियोक्त्याला आवश्यक वाटली नाही, तर त्यांना मुळ विभागाकडे/कार्यालयाकडे परत पाठविण्याची मुभा स्वीयेत्तर नियोक्त्याला राहिल. मात्र याप्रमाणे परत पाठविण्यापूर्वी स्वीयेत्तर नियोक्त्याने शासनाला/सक्षम प्राधिका-याला तीन महिन्यांची नोटीस दिली पाहिजे; आणि

ई) त्यांनी मुळ विभागाकडे/कार्यालयाकडे परत जाण्याचा आपला उद्देश आहे, अशी कमीत कमी तीन महिन्यांची लेखी नोटीस शासनाला/सक्षम प्राधिका-याला दिल्यानंतर त्यांना मुळ विभागाकडे/कार्यालयाकडे परत येण्याची मुभा राहिल.

२. म. ना. से. (पदग्रहण अवधी, स्वीयेत्तर सेवा...इ.) नियम, १९८१ मधील नियम क्र.४० (परिशिष्ट-२) मध्ये नमूद केलेल्या अटी व शर्ती लागू राहतील. श्री. रमेश यशवंत लिधडे, कोषागार अधिकारी, सांगली यांच्या इतर सर्व प्रशासकीय बाबी वित्त विभागामार्फत हाताळण्यात येतील.
३. श्री. रमेश यशवंत लिधडे, कोषागार अधिकारी, सांगली यांना सहयोगी प्राध्यापक (संगणक) (वेतनश्रेणी S:२३-६७७००-२०८७००), कुंडल विकास प्रशासन व व्यवस्थापन प्रबोधिनी, कुंडल, जि. सांगली या प्रतिनियुक्तीच्या पदावर रुजू होण्याकरिता त्यांना कार्यमुक्त करावे.
४. सदर शासन आदेश, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२४१०१४१२२८३८४४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(आनंदा शेंडगे)

अवर सचिव, महाराष्ट्र शासन

प्रत,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (कार्मिक) महाराष्ट्र राज्य, नागपूर.
३. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
४. प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर.
५. अपर प्रधान मुख्य वनसंरक्षक (प्रशासन दुय्यम संवर्ग), महाराष्ट्र राज्य नागपूर.
६. महासंचालक, कुंडल विकास प्रशासन व व्यवस्थापन प्रबोधिनी (वने), कुंडल, जि. सांगली.
७. अवर सचिव (कोषा प्रशा-२), वित्त विभाग, मंत्रालय, मुंबई.
८. अ. मु. स. (वित्त) यांचे वरिष्ठ स्वीय सहायक, मंत्रालय, मुंबई.
९. श्री. रमेश यशवंत लिधडे, कोषागार अधिकारी, सांगली
१०. प्रधान सचिव (वने), महसूल व वन विभाग यांचे वरिष्ठ स्वीय सहायक, मंत्रालय, मुंबई.
११. जिल्हा कोषागार अधिकारी, सांगली.
१२. निवडनस्ती.